
یوہ آکا شوانی جموں ہے محمد مبارک ماہر تیں خبر سُنو۔

PM ANDHRA PRADESH VISIT

وزیر اعظم نریندر مودی آج آندھرا پردیش غ وشاکھا پٹنم ماہہ ۲ لکھ کروڑ روپیاں تیں متی لاگت غا پروجیکٹاں غو افتتاح تے نی پتھر رکھ غے قوم غے نیڑے پُدیماڈاکا ماہہ این ٹی پی سی گرین انرجی کمیٹی غا گرین ہائیڈروجن مرکز منصوبہ غو نی پتھر وی رکھیں غا قومی گرین ہائیڈروجن مرکز وے غو اس منصوبہ ماہہ قریب ۱ لکھ ۵۸ ہزار کروڑ روپیاں غی مالیت غی سرمایہ کاری شامل ہے وزیر اعظم نریندر مودی آندھرا پردیش ماہہ ۹۱ ہزار ۵ سو کروڑ روپیاں تیں متی مالیت غا ریلوے تے سڑکاں بارے بکھ بکھ پروجیکٹاں گو نی پتھر رکھ غے قوم غے نانہ وقف کریں غا۔

JPC ONE NATION ONE ELECTION

ایک ملک ایک چناؤ بارے دوبلاں ور سانجو پارلیمانی کمیٹی غو اجلاس آج وے غو ان بلاں نانہ با ضابطہ طور ور آئین غی ۹۲۱ ترمیمی بل ۲۰۲۲ تے مرکزی زیر انتظام علاقہ بارے قانونی ترمیمی بل ۲۰۲۲ غو نانہ دتو جائے غو وزارت قانون تے انصاف غا رہنما مضورہ قوانین غی شفاں بارے اراکین نانہدسیں بھالیں غا ۹۳ رکنی اس کمیٹی ماہہ لوک سبھا تیں ۷۲ اور راجیہ سبھا تیں ۲۱ ارکان شامل ہیں مذکورہ کمیٹی آن آلا پارلیمانی اجلاس غا آخری ہفتہ غا تہاڑے اپنی رپوٹ پیش کرے غی۔

SATISH GADKARI MEET

گڈیاں لاریاں تے دوجا محکماں گا وزیر ستیش شرما نے نوی دلی ماہہ مرکزی وزیر نتن گڈکری سنگ ملاقات کی تانجے جموں کشمیر ماہہ سڑک غا بنیادی ڈھانچہ غی ترقی ور تبادلہ خیال کیو جاسکت مذکورہ ملاقات غے دوران ستیش شرما پوراں تے خطہ ماہہ اوچیاں راہداریاں پیدل چلن آلی پک ٹھنڈی تے بہتر سرحدی رابطہ غی لوڑ نانہ اجاگر کیو اُنہاں نے اہم سرحدی سڑکاں جس ماہہ اکھنور چھمب تے کپواڑہ اوڑی نانہ چار پالی کرن غے نال نال دور دراز گرایاں واسطے پی ایم جی ایس وائی غے تحت اضافہ تے ٹنلاں غی تاولاں تکمیل بارے مطالبو کیو۔ اس سلسلہ ماہہ مرکزی وزیر تے قومی ترقی ماہہ جموں کشمیر غا اہم کردار ور زور دیتا واں کہیو جے جموں کشمیر غی ترقی تیں بغیر وکست بھارت غو نظریو حاصل نہیں کیو جاسکتو وزیر موصوف نے رابطہ بدھان سیاحت نانہ بابدو دین تے جموں کشمیر غی ترقی بارے حکمت عملی اور شہریاں ماہہ مرکز غا عزم نانہ ظاہر کیو۔

CS DRUG MENACE

چیف سیکرٹری اتل ڈولو نے مرکزی زیر انتظام علاقہ جموں کشمیر ماہہ منشیات غی لعنت سنگ اہسن طریقہ نال نمڑن غا سلسلہ ماہہ متعلقہ قوانین غا صحیح نفاذ متاثرین غی مناسب باز آبادکاری تے بڑا پیمانہ ور بیداری پیدا کرن ور زور دتو۔ چیف سیکرٹری نے یو ٹی سطح غی ۲۱ ویں این سی او آر ڈی کمیٹی غی بیٹھک صدارت کرتاں واں اس مصیبت تیں چھٹکارو

حاصل کرن خاچطر اجتماعی نظریہ غی اہمیت بارے وکالت کی مزکورہ بیٹھک غے دوران چیف سیکرٹری نے سزاں نانہ محفوظ تحقیقات تے استغاثہ نانہ مضبوط بنان ور زور دتو انہاں نے ضلع سطح غا شفا خانہ مانہ نشو چھڑان بارے مرکز قائم کرن غی وی ہدایت دتی استیں علاوہ سیکرٹری موصوف نے متعلقہ محکماں ور زور دتو جے وے لوکاں نانہ بیداری کرن خاطر بیداری پروگرام منعقد کریں۔

YUVA BASELINE SURVEY

اُدھمپور جاگرتی ۲ اعشاریہ صفر بارے بنیادی سروے مشن یووا غے تحت کل جموں خطہ غا بکھ بکھ ضلعان شروع ہوو اس سروے مانہ کٹھوعہ اودھمپور ریاسی پونچھ ڈوڈھ کشتواڑ راجوری رام بن تے سانہ ضلع شامل تھا اس پہل مانہ نوجواناں غی مہارت بارے نشونما مہیم جوئی تے باختیار بنان غا مقصد غے نال نال نوجواناں نانہ ضروری مہارتاں سنگ آراستہ کرغے تے خودانحصاری بارے حوصلہ افزائی کرنو بے ڈپٹی کمشنراں تے عہدیداراں نے نوجواناں نانہ ان پروگراماں مانہ بدھ چڑھ غے حصول لین ور زور دتو تانجے ایک خود کفیل تے خوشحال مستقبل بنایو جاسکے۔

IIMTF JK PAVILION

جموں کشمیر غی شاندار ثقافت ایک قابل ذکر نمائش مانہ جموں کشمیر پولیس ۳۲ یاں بھارتی عالمی تجارتی میلہ مانہ جموں کشمیر کولکتہ مانہ سب تیں متو مشہور تے پُرکشش گا طور ور ابھر غے باندھے آيو بے جموں کشمیر تجارتی بابده بارے تنظیم جے کے ٹی پی او غی نگرانی مانہ میدان مانہ ۱۲ اسٹالز لایا واں تھا جن مانہ کاروباری خواتین وی شامل تھیں ان اسٹالاں ور پشمنہ شال فیرن کشمیری زعفرانی تے دوجی کھان بارے نامیاتی چیز ور موجود تھیں میلہ مانہ ۱ کروڑ ۳ لکھ روپیاں گی مالیت غی فروخت ہوئی تے مستقبل مانہ ۱ ہزار ۹ سو مانگ وی حاصل کی جھیڑی قومی تے عالمی منڈیاں مانہ کشمیر دستکاری غی بدھتی وی مانگ نانہ واضح کرے۔

WEATHER HIGHWAY

محکمہ موسیماں نے موسم عام بور ور ابرآلود رہن بارے پیشنگوئی کی بے تے اس مہینہ غی ۰۱ تاریخ توٹی موسم خشک رہن غو امکان بے ٹھنڈو موسم خطہ نانہ اپنی چپیٹ مانہ لے رہیو بے اج صویرے گھنی دھند نے جموں مانہ حد نظر نانہ کھٹ کردتو جس سنگ آمدورفت مانہ بڑی مشکلات آرہی بے جموں سرینگر قومی شاہراہ ور دوہاں پاساں تیں گڈیاں لاریاں غی آمدورفت جاری بے جدکہ تاریخی مغل سڑک جھیڑی سرحدی ضلعان پونچھ تے راجوری نانہ وادی کشمیر سنگ جوڑے برف جمن غی وجہ تیں بند بے مسافراں نانہ ہدایت دتی جائے جے وے شاہراہ ور کسے وی ہنگامی صورتحال تیں بچن خاطر حُکام غی ہدایت ور عمل کریں۔
